

දකුණු පළාත් අධ්‍යාපන දෙපාර්තමේන්තුව දකුණු පළාත් අධ්‍යාපන දෙපාර්තමේන්තුව දකුණු පළාත් අධ්‍යාපන දෙපාර්තමේන්තුව දකුණු පළාත් අධ්‍යාපන දෙපාර්තමේන්තුව
தென் மாகாணக் கல்வித் திணைக்களம் தென் மாகாணக் கல்வித் திணைக்களம் தென் மாகாணக் கல்வித் திணைக்களம் தென் மாகாணக் கல்வித் திணைக்களம் தென் மாகாணக் கல்வித் திணைக்களம்
Department of Education, Southern Province Department of Education, Southern Province Department of Education, Southern Province Department of Education, Southern Province Department of Education, Southern Province
தென் மாகாணக் கல்வித் திணைக்களம் தென் மாகாணக் கல்வித் திணைக்களம் தென் மாகாணக் கல்வித் திணைக்களம் தென் மாகாணக் கல்வித் திணைக்களம் தென் மாகாணக் கல்வித் திணைக்களம்
Department of Education, Southern Province Department of Education, Southern Province Department of Education, Southern Province Department of Education, Southern Province Department of Education, Southern Province

දෙවන වාර පරීක්ෂණය - 2025

இரண்டாம் தவணைப் பரீட்சை - 2025/ Second Term Test - 2025

ශ්‍රේණිය } 11 ශ්‍රේණිය
தரம் } 11

සිංහල භාෂාව හා සාහිත්‍යය I

කාලය } පැය තුනයි
நேரம் } 3

නම }
பெயர் }

විභාග අංකය }
சட்டிலக்கம் }

අමතර කියවීමේ කාලය - මිනිත්තු 10යි
மேலதிக வாசிப்பு நேரம் - 10 நிமிடங்கள்
Additional Reading Time - 10 minutes

අමතර කියවීමේ කාලය ප්‍රශ්න පත්‍රය කියවා ප්‍රශ්න තෝරා
ගැනීමටත් පිළිතුරු ලිවීමේ දී ප්‍රමුඛත්වය දෙන ප්‍රශ්න සංවිධානය
කර ගැනීමටත් යොදා ගන්න.

උපදෙස්:

- සියලු ම ප්‍රශ්නවලට උත්තර සපයන්න. මෙම ප්‍රශ්න පත්‍රය සඳහා ලකුණු 40 ක් ලැබේ.
- අංක 1 සිට 40 තෙක් ප්‍රශ්නවල, දී ඇති (1),(2),(3),(4) උත්තරවලින් නිවැරදි හෝ වඩාත් ගැළපෙන හෝ උත්තරය තෝරන්න.
- ඔබට සැපයෙන උත්තර පත්‍රයේ එක් එක් ප්‍රශ්නය සඳහා දී ඇති කව අතුරෙන්,ඔබ තෝරා ගත් උත්තරයෙහි අංකයට සැසඳෙන කවය තුළ(x) ලකුණ යොදන්න.
- එම උත්තර පත්‍රයේ පිටුපස දී ඇති අනෙක් උපදෙස් ද සැලකිල්ලෙන් කියවා, ඒවා ද පිළිපදින්න.

- අංක 1 සිට 3 තෙක් ප්‍රශ්නවල එක් එක් වාක්‍යයෙහි තද කළු අකුරෙන් මුද්‍රිත කොටසේ අර්ථයට වඩාත් සමීප අර්ථය දෙන උත්තරය තෝරන්න.

1. බලවත් රටවල් උඩගෙඩි දීම නිසා යුද්ධය දිනෙන් දින උත්සන්න වේ.

(1) ගුවනින් පහර දීම.

(3) බලවත් කැමැත්ත ප්‍රකාශ කිරීම.

(2) වැරදි වැඩ කිරීමට අනුබල දීම.

(4) සහයෝගය ලබා දීම.

2. කඩිමුඩියේ ඔබ - මොබ යන මිනිසුන්ගෙන් නගරය පිරී ගියේ ය.

(1) කලබලයෙන්

(2) උද්‍යෝගයෙන්

(3) කඩියන් මෙන්

(4) තරගකාරී ව

3. ඕනෑම පොදු කටයුත්තක දී කර ඇරීමට ඔහු පුරුදු වී සිටියේ ය.

(1) අනවශ්‍ය ලෙස බාධා කිරීමට

(3) මහ හැර යාමට

(2) බර කරට ගැනීමට

(4) විරුද්ධ ව කටයුතු කිරීමට

- අංක 4 සිට 6 තෙක් ප්‍රශ්නවල හිස්තැන්වලට වඩාත් සුදුසු පදය තෝරන්න.

4. වියතුන් විසින් කරන ලද සම්භාව්‍ය සාහිත්‍ය කෘති රැසක් අප සතු ව පවතී.

(1) සම්භාවනිය

(2) සම්භාවිතා

(3) සම්මිශ්‍රිත

(4) සම්පාදනය

5. සාහිත්‍ය නිර්මාණකරුවා ව්‍යංග්‍යාර්ථවලින් වාමාලාවක් යොදා ගනියි.

(1) පරිවර්තන

(2) පරිබාහිර

(3) පරිපෝෂිත

(4) පාරිභාෂිත

6. සංදේශ කවිහු කාව්‍ය සංකල්පනා ගොඩනැගීමේ දී ඇසුරු කළහ.
- (1) පුරාවෘත්ත (2) පුනර්භව (3) පුරාක්ෂර (4) පුනරීක්ෂණ
7. සෑම පදයක ම පදවල අක්ෂර වින්‍යාසය නිවැරදි ව යෙදී ඇති පද පේළිය තෝරන්න.
- (1) ස්ථූපය, ආධ්‍යාත්මික, ශාස්ත්‍රසූරි, මර්දන (3) ව්‍යංගාර්ථ, ප්‍රවීණ, මිණිමෙවුල, දර්ශනීය
(2) සලකුණු, අභිලාෂය, අතිගම්භීර, ගවේෂණ (4) විද්‍යාමාන, ධාරාණිපාත, ගෘහස්ථ, උච්චාරණය
8. නිලුපුල්, ළතවුල, ප්‍රාකෘත, නිරූපණ යන වචනවල දෙවන අකුරෙහි අන්තර්ගත පිල්ලම අනුපිළිවෙළින් දැක්වෙන වරණය තෝරන්න.
- (1) කෙටි ඇදය, කෙටි පාපිල්ල, ගැට ඇලපිල්ල, දීර්ඝ පාපිල්ල
(2) කෙටි පාපිල්ල, කෙටි ඇදය, දීර්ඝ පාපිල්ල, ගැට ඇලපිල්ල
(3) දීර්ඝ පාපිල්ල, ගැට පාපිල්ල, කෙටි ඇදය, කෙටි පාපිල්ල
(4) කෙටි පාපිල්ල, කෙටි ඇදය, ගැට ඇලපිල්ල, දීර්ඝ පාපිල්ල
9. 'තාරකා' යන පදයෙහි අන්තර්ගත ව්‍යංගාර්ථය අක්ෂර වර්ග වනුයේ,
- (1) මූර්ධජ, කණ්ඩජ, දන්තජ (3) දන්තජ, මූර්ධජ, කණ්ඩජ
(2) ඕෂ්ඨජ, මූර්ධජ, කණ්ඩජ (4) කණ්ඩජ, ඕෂ්ඨජ, මූර්ධජ
10. අකාරාදි පිළිවෙළ නිවැරදි ව දැක්වෙන පද පේළිය තෝරන්න.
- (1) වන්තම, සදමඬල, සමුළුව, ළපලු (3) කුටුම්භ, නිසර්ග, හේෂාරව, හේමන්ත
(2) ඒදණ්ඩ, මානුෂික, පූජනීය, වියරණ (4) දීපාවලී, දීපවංශය, පුස්තක, ශාස්ත්‍රීය
11. උක්ත නාම පද පමණක් යෙදී ඇති වරණය තෝරන්න.
- (1) දැරියක, යක්කු, චනිතාවෝ, පූජකයෙක් (3) මම, ඇතින්තක්, ගුරුවරු, ක්‍රියාකාරීහු
(2) කිරිල්ලියක්, අපි, ඔවුන්, මානවකයෙක් (4) මහල්ලකු, යුෂ්මතුන්, වැදිරියක, තා
12. 'උපාසිකාවෝ පුදබිමෙහි පහන් දල්වති.' යන වාක්‍යයෙහි 'පුදබිමෙහි' යන්නෙහි විභක්තිය කුමක් ද?
- (1) සම්බන්ධ (2) කර්ම (3) ආධාර (4) අවධි
13. 'ගුණනුවණ' යන්න අයත් වන සමාසය කුමක් ද?
- (1) දකාරාර්ථ (2) විශේෂණ (3) විභක්ති (4) අන්‍යාර්ථ
14. නිසර්ග + ඉක යන ප්‍රකෘතිය හා ප්‍රත්‍යය, එක් වූ විට සකස් වන පදය නිවැරදි ව දැක්වෙන වරණය තෝරන්න.
- (1) නේසර්ගික (2) නිසර්ගික (3) නිසර්ගික (4) නේසර්ගික
15. මුලින් දී ඇති ව්‍යාකරණ ප්‍රවර්ගයට අයත් නොවන පදයක් සහිත වරණය තෝරන්න.
- (1) තද්ධිත - රජතමය, දාරුමය, වජ්‍රමය, ලෝහමය (3) සමාස - දුරාවාර, දුරවබෝධ, දුර්දාන්ත, දුර්මත
(2) කෘදන්ත - මැරුණු, ඉරුණු, පිරුණු, කරුණු (4) සන්ධි - නිලුපුල්, නිරවුල්, දැහැල්, වියවුල්
16. දී ඇති වචන ගොනු අතුරෙන් අන්‍යෝන්‍ය වශයෙන් සමීප කාර්යයන් සමග බැඳී නොපවත්නා පද පේළිය ඇතුළත් වරණය තෝරන්න.
- (1) වෛද්‍යවරයා, රෝගියා, ඖෂධ, ප්‍රතිකාර (3) වලාකුළු, වැසි, ගෙරවිම්, අකුණු
(2) ගස, කොළ, පලතුරු, පොතු (4) සූර්යයා, උණුසුම, අඳුර, දාහය
- අංක 17 සිට 19 තෙක් ප්‍රශ්නවල තද කළ අකුරෙන් මුද්‍රිත කොටසේ අර්ථය නිවැරදි ව දැක්වෙන වරණය තෝරන්න.
17. පුරාතන ගද්‍ය ග්‍රන්ථ ශ්‍රැතීගෝවර ශෛලියෙන් රචනා වී ඇත.
- (1) ඇසීමෙන් අවබෝධ කළ හැකි (3) ඇසීමෙන් හා දැකීමෙන් අවබෝධ කළ හැකි
(2) දැකීමෙන් අවබෝධ කළ හැකි (4) අර්ථය අවබෝධ කර ගැනීමට අසීරු

18. රට බේරා ගැනීමේ පරමාභිලාෂයෙන් ඔහු සටනට ගියේ ය.

- (1) දැඩි උපේක්ෂාවෙන් (2) අපේක්ෂාවෙන් තොර ව (3) වැඩි උනන්දුවකින් (4) උතුම් අපේක්ෂාවෙන්

19. අතීත රජදරුවෝ සින්ධුපමාන වැව් ඉදි කරවූහ.

- (1) ගීයකට උපමා කළ හැකි (2) සාගරය හා සමාන (3) වැඩි ගැඹුරක් ඇති (4) ඉන්දිය සහාය ඇති ව

20. විධි ක්‍රියාවක් යෙදි ඇති වරණය වන්නේ,

- (1) තබන තබන පය ලිස්සා වැටීයන් (3) ස්වාමියා සේවකයා ලවා වැඩ කරවී ය.
(2) අප ජයග්‍රහණය කළොත් දෙමාපියෝ සතුටු වෙති. (4) වහා ම සේනාව රැස් කරනු.

21. එක් එක් පද ඡේද්‍රියේ දක්වා ඇති පදවලට සමානාර්ථ යෙදුම් පමණක් ඇතුළත් වරණය තෝරන්න.

- (1) වලාකුළු - ජලධර, කැලඹීම - ක්ෂෝභ, අවවාදය - ඔවදන, සකි - සහළ
(2) පණ්ඩිත - පැණවත්, කියඹු - කෙස්, අරණය - ආරාම, සතත - නිති
(3) විනිත - ප්‍රණීත, දුරුතු - ජනවාරි, ප්‍රකට - පසිඳු, දහස - සහස
(4) මිහිරි - මධුර, පැසසුම - ප්‍රශංසාව, කයෝර - කන්කලු, අවමාන - අවශේෂ

22. මුලින් දී ඇති පදයට සමානාර්ථ නොදෙන පදයක් ඇතුළත් වරණය තෝරන්න.

- (1) නෙලුම - කමල, සියපත, අම්බුජ, පියුම (3) අහස - අඹර, පවන, ගගන, ආකාශ
(2) ශක්‍ර - පුරුදුරු, සහසැස්, සුරරද, විදුරත් (4) යුද - සමර, යුද්ධ, රණ, සංග්‍රාම

23. විරුද්ධාර්ථවත් පද යුගලයක් ඇතුළත් නොවන වරණය තෝරන්න.

- (1) ආර්ය - අනාර්ය (2) අසාධ්‍ය - දුස්සාධ්‍ය (3) උදක - නිරුදක (4) උත්තීර්ණ - අවතීර්ණ

24. නිවැරදි අදහස දෙන ප්‍රකාශය තෝරන්න.

- (1) 'පැහැති' යනු ස්වර සන්ධියට අයත් පදයකි.
(2) 'දරුවන්' යන්න ප්‍රථම පුරුෂ, බහු වචන, උක්ත නාම පදයකි.
(3) වාක්‍යයක උපමාවාචි නිපාතයට පෙර යොදන නාමය උක්ත රූපයෙන් තැබිය යුතු ය.
(4) 'අත්‍යවශ්‍ය' යනු අව්‍යය සමාස පදයකි.

25. පහත දැක්වෙන වාක්‍ය අතුරෙන් මනා පද ගැලපීමෙන් යුක්ත, අර්ථාන්විත වාක්‍යය තෝරන්න.

- (1) ගොවීහු තමන්ගේ අස්වැන්නෙන් කොටසක් කුරුලු පාළුව සඳහා වෙන් කරති.
(2) නියඟ සමයේ දී වැව් පිරී ඉතිරි යයි.
(3) හිරු නැගෙත්ම මුකුලිත වූ සූරියකාන්ත මල් පොළොව දෙසට නැවී ඇත.
(4) විත්‍රපටය නැරඹීමෙන් සංකාපයට පත් ශ්‍රාවකයෝ උද්දාමයට පත් වූහ.

- අංක 26, 27 ප්‍රශ්න යටතේ දක්වා ඇති අදහසට වඩාත් ම ගැලපෙන ප්‍රස්තාව පිරුළ අන්තර්ගත වරණය තෝරන්න.

26. කෙනෙකුගේ කතාව අන් අයට විශාල කරදරයක් වීම.

- (1) නැවුම් කළේ දිය වාගෙයි (3) පාලු ගෙයි වළං බිඳින්නා වගේ
(2) තල් අත්තට බොරලු ගසන්නා වගේ (4) මුකරිකම මුදලිකමටත් වඩා ලොකුයි ලු

27. බලවත් අඩුපාඩුවක් ඇති වීම

- (1) රුපියල් අස්සේ අලුක්කාල් ගැහීම. (3) රුහුණු ගිහිල්ලත් කිරි පැණි නොකා ආවා වාගෙයි
(2) පොට්ටු සල්ලිය සම්මාදමට දැම්මා වාගේ (4) ගහන හෙණේ පැණි වරකාවටත් ගහනවා වගේ

28. ස්වරාදේශ සන්ධියට හා පූර්ව රූප සන්ධියට අදාළ නිදසුන් පිළිවෙළින් දැක්වෙන වරණය තෝරන්න.

- (1) ගෙත්තම්, වටොර (2) තෑග්ග, ගෙත්තම් (3) වටොර, තෑග්ග (4) වටොර, ගෙත්තම්

• අංක 29, 30 යටතේ දක්වා ඇති ප්‍රශ්නවල ව්‍යාකරණානුකූල ව නිවැරදි වාක්‍යය

29. (1) සේවකයෝ අද සේවයට වාර්තා කර නැත. (3) දරුවන් දෙදෙනෙක් පාසල නියෝජනය කළහ.
(2) විනීත ශිෂ්‍යයකු ලෙස කටයුතු කරන්න. (4) අම්මා හෝ මා හෝ උත්සවයට සහභාගී වෙමි.

30. (1) නායකයන් නිවැරදි ව කටයුතු කරති' යි අනුගාමිකයෝ අපේක්ෂා කරන්නීය.
(2) ඔවුහු මෙහි පැමිණෙන්නේ කවදා ද?
(3) ඇතම දරුවෝ කැටුව ගමට ගියා ය.
(4) ඕ කොමෝ දරුවන්ගේ දියුණුව පතා වෙහෙසෙති.

31. දෙමව්පියෝ දරුවන්ගේ ආරක්ෂකයෝ වෙති.

ශිෂ්‍යයෝ ගුරුවරුන් විශ්වාසය තබති.

රණ විරුවෝ රට රකිනු කැප වූහ.

රජය සිසුන්ට සපත්තු පෝඬුව ප්‍රදානය කළේ ය.

- (1) වනාහි, කෙරෙහි, පිණිස, බැගින් (3) පිණිස, කෙරෙහි, බැගින්, වනාහි
(2) කෙරෙහි, වනාහි, බැගින්, පිණිස (4) වනාහි, පිණිස, කෙරෙහි, බැගින්

32. පහත දැක්වෙන වාක්‍යය ලේඛන ව්‍යවහාරයට හැරවූ විට වඩාත් නිවැරදි වන්නේ කුමක් ද?

"හැන්දෑ ජාමේ මුලිවිච්චි වෙන්නෝන."

- (1) සන්ධ්‍යා කාලයේ දී හමුවීම අනවශ්‍ය යි. (3) සන්ධ්‍යා කාලයේ දී හමු වීමට අවශ්‍යයි.
(2) සන්ධ්‍යා කාලයේ දී හමු වීම සුදුසු ද? (4) සන්ධ්‍යා කාලයේ දී හමු වෙමු ද?

33. පහත සඳහන් කවියේ හතරවන පදය සම්පූර්ණ කරන්න.

හැම ගනදුරු බොන වර නිසයුරා ගත
පහන් බැවින් පිටතට සස ලෙසින් වත
පුල් නිලුපුල් සම් වන් කතක වුවනත

- (1) තර පතරින් සඳ'දර තර පහර දෙන (3) උදයග රුක සඳ මල් තැනක සිරි ගත
(2) කලදෝ කැට තෙලෙක දිසි වැනි පැහැ දිමුත (4) ඉසි වැනි නිමල් මලිගිය මල් සිය දිමුත

34. දුද නොද බිඳ

බඳ තෙඳ කඳ

කඳ දෙව් රඳ සාමිනේ

ඉහත කාව්‍ය රචනා කොට ඇති ආකෘතිය වන්නේ,

- (1) ගී කාව්‍ය (2) දෙපද (3) සිවු පද (4) සැහැලි

35. 'සෙංකොට්ටං' නවකතාව ලියූ රචකයා වන්නේ,

- (1) මහගම සේකර (2) කේ. ජයතිලක (3) මහින්ද ප්‍රසාද් මස්ඉඹුල (4) ඒ. ඩී. සුරවීර

36. කෙකටිය මල් සුදු තවරා

උඹේ සිතා කිරි උතුරා

නගේ අපට ඇඹුල අරං

වෙලට වරන්නේ

ඉහත පද්‍ය පාඨයේ තද කළු අකුරින් මුද්‍රිත කොටස,

- (1) උපමාවකි. (2) අනුප්‍රාසාත්මක යෙදුමකි. (3) අනිශ්‍යෝක්තියකි. (4) රූපකයකි.

37. 'වෙහෙල් කැල්' හා 'සවනක්' යන පදවල අදහස නිවැරදි ව අනුපිළිවෙළින් දක්වා ඇති වරණය තෝරන්න.

- (1) මුව සමූහයා, වර්ණ හයක් (3) විහඟ සමූහයා, ඇහුම්කන් දීමක්
(2) වර්ණ හයක්, මුව සමූහයා (4) මුව සමූහයා, ඇහුම්කන් දීමක්

38. උඩරටියන් 'බුන්නා' යන පදයෙන් අදහස් කරන්නේ,

- (1) කෑවා (2) බිවා (3) බුදිය ගන්නා (4) බෙදා ගන්නා

39. "හි කොණේ බඳින ලද තල් පතක් වූ හෙයින් තමනට අනතුරු කරන මාරයකු මෙන් නොව සංදේශයක් ගෙනෙන දූතයකු මෙන් පැමිණි ඒ හිය විස්මයෝත්පුල්ල නයනයෙන් ගනිමිදෝ නො ගනිමිදෝ යන සිත් දෙගිඩියාවෙන් බලා සිට අසල කිසිවකු නො දැක එය අතට ගන්නා ය." යනාදි වශයෙන් ඇති පාඨය අන්තර්ගත වන කෘතිය කුමක් ද?

- (1) අමාවතුර (2) සුනේත්‍රා (3) විජයබා කොල්ලය (4) බුත්සරණ

40. පහත සඳහන් පාඨයේ අර්ථයට වඩාත් සමීප අදහස දෙන පිළිතුර තෝරන්න.

"රසයට හේතු වන්නේ කලා නිර්මාණයකින් මිනිස් සිතෙහි ඇති වන හැඟීම් එම කලා නිර්මාණයෙහි ඇති විවිධ ප්‍රයෝග හේතුවෙන් ආස්වාදනීය තත්ත්වයට පත් වීමයි. "

- (1) මිනිස් සිතෙහි ඇති වන හැඟීම් එම කලා නිර්මාණයෙහි ඇති විවිධ ප්‍රයෝග නිසා ආස්වාදනීය තත්ත්වයට පත් වේ.
(2) කලා කෘතියකින් මිනිස් සිතෙහි හැඟීම් ජනිත කරවන අතර නිර්මාණයෙහි අන්තර්ගතය විවිධ උපක්‍රම නිසා ඇති වන වින්දනීය හැඟීම රසයට හේතු වේ.
(3) විවිධ ප්‍රයෝග භාවිත කරමින් නිර්මාණය රසවත් නොකළ විට ආස්වාදනීය හැඟීම් ඇති නොවන නිසා රසයට බාධාකාරී වේ.
(4) නිර්මාණකරුවාගේ අරමුණ වන්නේ විවිධ ප්‍රයෝග උපයෝගී කර ගනිමින් මිනිස් සිතෙහි ආස්වාදනීය හැඟීම් ජනිත කරවීමයි.

දෙවන වාර පරීක්ෂණය - 2025

இரண்டாம் தவணைப் பரீட்சை - 2025/ Second Term Test - 2025

ශ්‍රේණිය }
தரம் } 11 ශ්‍රේණිය
Grade }

සිංහල භාෂාව හා සාහිත්‍යය II

නම }
பெயர் }
Name }

විභාග අංකය }
சட்டிதலக்கம் }
Index No. }

ප්‍රශ්න සියල්ලට ම පිළිතුරු සපයන්න. මෙම ප්‍රශ්න පත්‍රයට හිමි ලකුණු ගණන 80කි.

01. (ii) සිට (x) දක්වා ඇති සියලු ම අනුකොටස්වලට කෙටි උත්තර ලියන්න. කිසියම් අනුකොටසකට ඔබ උත්තර නොලියන්නේ නම්, එහි අංකය ලියා ඉරක් අඳින්න.

i. සිංහල අක්ෂර මාලාවේ ඇතුළත්,

(අ) තාලුප් අක්ෂරයක් ලියා දක්වන්න.

(ආ) වර්ගාන්ත අක්ෂරයක් ලියා දක්වන්න.

ii. පහත සඳහන් පදවල අරුත් පැහැදිලි වන සේ වාක්‍ය දෙකක් ලියන්න.

(අ) මලු

(ආ) මළු

iii. පහත සඳහන් (අ) සහ (ආ) යටතේ දැක්වෙන අදහස්වලට ගැළපෙන තනි පදය බැගින් ලියා දක්වන්න.

(අ) කිසි ම අර්ථයක් නැති

(ආ) යමකු හෝ යමක් සිහිපත් කිරීම

iv. පහත සඳහන් පද සන්ධි කොට ලියා, සන්ධි වර්ගය නම් කරන්න.

(අ) සුරු + අත

(ආ) පොහොසත් + දන

v. පහත වැකියේ ඇතුළත් උපසර්ග පද දෙකක් උපුටා ලියන්න.

අපද්‍රවා නිසි ලෙස බැහැර නොකිරීම නිසා සෑම දෙසින් ම දුර්ගන්ධයක් පැතිරිණි.

vi. පහත දැක්වෙන වාක්‍යවල තද කළු අකුරින් මුද්‍රිත පද අයත් වන ක්‍රියා වර්ගය නම් කරන්න.

(අ) ඔහු සමුළුවට පැමිණෙද්දී සියලු දෙනා ම අත්පොළසන් දුන්හ.

(ආ) ගුරුතුමිය සිසුවිය ලවා සිතුවමක් අත්දවයි.

vii. පහත දැක්වෙන වාක්‍ය කර්තෘ කාරකයට හරවා ලියන්න.

(අ) ලමයා විසින් පන්දුව උඩට විසි කරන ලදී.

(ආ) ගුරුවරුන් විසින් පාඩම් නිසි ලෙස උගන්වනු ලබයි.

viii. පහත සඳහන් යෙදුම්වල පළමුවන වචනය සමග දෙවන වචනයේ නොගැළපීමක් ඇත. වඩාත් ගැළපෙන ලෙස පළමුවන වචනය හෝ දෙවැනි වචනය සකස් කර ලියන්න.

(අ) බුන්ම ගොස

(ආ) දහම් ග්‍රන්ථය

ix. පහත සඳහන් වැකියේ අක්ෂර වින්‍යාස දෝෂ සහිත වචන දෙකක් ඇත. එම වචන දෙක පමණක් නිදොස් කර ලියන්න.

විශේෂවේදී උපාධිය හැදෑරීමට ඇතුළත් වූ සියලු ශිෂ්‍යයන් පර්යේෂණ නිබන්දනයක් කිරීම අත්‍යවශ්‍ය වේ.

x. පහත දැක්වෙන වාක්‍ය සදොස් ය. ඒවා නිදොස් කර ලියන්න.

(අ) වේදිකාවේ නිළියන් ඇත.

(ආ) අපි මාධ්‍ය වැඩසටහනට සහභාගී විය යුතු ය.

(ලකුණු 2 X 10 = 20)

2. පහත දැක්වෙන අ, ආ, ඉ, ඊ යන විස්තර අනුරෝගි එකක් තෝරා ගෙන වචන 250 කට නො අඩු වන සේ රචනයක් ලියන්න. යෝග්‍ය මාතෘකාවක් ද යොදන්න.

(අ) වර්තමානයේ ක්‍රියාත්මක වන තරගකාරී අධ්‍යාපන ක්‍රමය දරුවන්ට අනවශ්‍ය පීඩනයක් ගෙන දෙන, සමබර පෞරුෂයකට බාධා කරන්නක් බවට වෝදනා එල්ල වෙමින් තිබේ. මේ ක්‍රමය වැඩි අවධානයක් යොමු කරන්නේ විභාග සඳහා මිස දැනුම කුසලතා හා ආකල්ප සංවර්ධනය කිරීමට නො වේ. දරුවන්ගේ නිර්මාණශීලීත්වය, ගැටලු විසඳීමේ හැකියාව මෙන් ම සංවේදී හැඟීම් වර්ධනය කරවන නව්‍ය අධ්‍යාපන ක්‍රමයක අවශ්‍යතාව පැන නැගී ඇත. අත්දැකීම් සහ ප්‍රායෝගික පුහුණුව මත පදනම් වූ එබඳු අධ්‍යාපනයකින් අනාගත රැකියා වෙළඳපොළට සාර්ථක ව පිවිසීමට අවශ්‍ය ඉඩකඩ ද පුළුල් වෙයි. මේ නිසා දැනුමෙන්, හැකියාවලින් හා මානුෂීය ගති පැවතුම්වලින් පිරිසුන් පුරවැසියන් නිර්මාණය කෙරෙන අධ්‍යාපන ප්‍රතිසංස්කරණයක් කරා යොමු වීම කාලෝචිත ය.

(ආ) ලෝකයේ බලවත් රාජ්‍ය අතර පවත්නා විවිධ මත ගැටුම් නිසා සමස්ත ලෝකය පුරා යුධමය වාතාවරණයක් නිර්මාණය වෙමින් තිබේ. මේ නිසා ආර්ථික අස්ථාවර බව, මිලියන ගණනාවක ජනතාව අවතැන් වීම, දරුවන්ගේ අධ්‍යාපන අයිතිය ඇතුළු මානව හිමිකම් උල්ලංඝනය වීම, ආහාර සුරක්ෂිතතාව අභියෝගයට ලක් වීම හා දරිද්‍රතාව ඉහළ යාම වැනි ගැටලු සමූහයක් නිර්මාණය වෙමින් පවතී. යුද්ධය නිසා පැන නගින අහිතකර බලපෑම් කෙරෙහි එක්සත් ජාතීන්ගේ සංවිධානය ඇතුළු ජාත්‍යන්තර සංවිධානවල මැදිහත් වීම අත්‍යවශ්‍ය ය. සාම සාකච්ඡාවලට පෙළඹවීම, බලවත් රාජ්‍ය අතර පවත්නා සැකය දුරු කොට විවෘත ව කටයුතු කිරීමට පසුබිම සැකසීම, එකිනෙකා අතර අවබෝධය තහවුරු කිරීම මගින් තෙවන ලෝක යුද්ධයකට ඉඩකඩ සම්පූර්ණයෙන් වළකාලීමට ලෝක බලවතුන් මෙන් ම ජාත්‍යන්තර සංවිධාන ද කටයුතු කළ යුතු ය.

(ඉ) අන් අය තේරුම් ගැනීමට, අනෙකාට ගරු කිරීමට, විවිධ සංස්කෘති හඳුනා ගැනීමට හා ජීවිත අවබෝධය පුළුල් කර ගැනීමට අවශ්‍ය ශක්තිය මිනිසාට ලබා දීමේ අපූරු හැකියාවක් සාහිත්‍යය සතු වේ. එහෙත් වර්තමානයේ පැන නැගී ඇති කාර්යබහුලත්වය, තරගකාරීත්වය හා ඩිජිටල් තාක්ෂණික දියුණුව ඇතුළු හේතු මත බොහෝ දෙනෙක් සාහිත්‍ය පරිශීලනයෙන් ඈත් ව සිටිති. ඇතැමෙක් සාහිත්‍ය සංවාද, රසාස්වාද වැඩසටහන්, සාහිත්‍ය උත්සව, ජංගම පුස්තකාල ක්‍රියාත්මක කිරීම හා ඩිජිටල් අවකාශය භාවිත කරමින් සාහිත්‍යමය කාර්යයන්හි නිරත වීම වැනි කටයුතුවල යෙදෙමින් සාහිත්‍ය ප්‍රවර්ධනයට වෙහෙසෙති. පුස්තකාල සේවා පුළුල් කිරීම, සාහිත්‍යවේදීන් ඇගයීම හා දිරිමත් කිරීම, සාහිත්‍ය නිර්මාණකරණයට ආර්ථිකමය ශක්තිය ලබාදීම වැනි ක්‍රියාමාර්ග භාවිතයෙන් රජයට ද මේ සඳහා දායක විය හැකි ය. මෙවැනි ප්‍රයත්න දරමින් සාහිත්‍යය වඩා වැඩි පිරිසකට සමීප කරවීමටත් දැනුමෙන් හා සංවේදීත්වයෙන් පිරුණු සමාජයක් ගොඩනැගීමටත් කටයුතු කළ යුතු ය.

(ඊ) ඉවත දමන ප්ලාස්ටික් සහ විද්‍යුත් අපද්‍රව්‍ය කළමනාකරණය වර්තමානයේ අප මුහුණ දෙන අභියෝගයකි. නිසි කළමනාකරණයකින් තොර ව මේවා පරිසරයට මුදා හැරීමෙන් සිදු වන හානිය ශතවර්ෂ ගණනාවක් පවතින්නකි. එහෙත් ලොව බොහෝ රටවල් අපද්‍රව්‍ය සම්පතක් බවට පරිවර්තනය කරමින් පරිසරය ආරක්ෂා කරන අතර ආර්ථික වාසි ද අත්පත් කර ගනිමින් සිටියි. නිසි ලෙස ප්‍රතිචක්‍රීකරණය කිරීමෙන් අපද්‍රව්‍ය අමුද්‍රව්‍ය බවට පත් කර ගැනීමේ හැකියාව ඇත. එසේ වුව හොත් නව කර්මාන්තශාලා, රැකියා අවස්ථා වැනි ආර්ථික ප්‍රතිලාභ හිමි කර ගනිමින් අනාගත පරපුරටත් හරිත පරිසරයක ආස්වාදය විඳි ගැනීමට අවස්ථාව උදා වනු ඇත.

(ලකුණු 25)

3. පහත දැක්වෙන පාඨය වචන 65-75 අතර වන සේ සාරාංශ කොට ලියන්න. ඔබ යෙදූ වචන සංඛ්‍යාව සාරාංශය අග ලියන්න.

ලංකාවේ වාරි තාක්ෂණ ඉතිහාසය ක්‍රි.පූ. හයවන සියවස තරම් ඇතට දිවෙන්නකි. එය මෙරට ශිෂ්ටාචාරයේ හඳුනා බඳු ය. පුරාණ ලාංකිකයන්ගේ ඥානවන්තභාවය සහ ඉංජිනේරුමය ශක්‍යතාව මේ වාරි පද්ධතිවලින් මනාව පිළිබිඹු වේ. කෘෂි කර්මාන්තය පදනම් කර ගත් සමාජයකට ජලය අත්‍යවශ්‍ය බව ඔවුහු වටහා ගත්හ. මුල් කාලීන වාරි පද්ධති ආරම්භ වූයේ කුඩා ජලාශ හා ඇළ මාර්ගවලිනි. වර්ෂාවෙන් ලැබෙන ජලය රැස් කර ගොවි බිම්වලට බෙදා හැරීම එහි අරමුණ විය. කාලයත් සමඟ මේ තාක්ෂණය අතිශයින් දියුණු විය. පරාක්‍රම සමුද්‍රය, කලා වැව සහ තිසා වැව වැනි විශාල ජලාශ ඉදි කරන ලද්දේ දහස් ගණන් වූ ගොවිබිම්වලට ජලය සැපයීම සඳහා ය. මේ වැව තැනීමේ දී භාවිත කළ ඉංජිනේරු ශිල්ප ක්‍රම අදටත් විස්මය දනවන අතර ඇතැම් වැව්වල බැම් සැතපුම් ගණනාවක් දිගින් යුක්ත වීමත් ඒවායේ ජල පීඩනය පාලනය කිරීමට සියුම් තාක්ෂණික මෙවලම් භාවිත කිරීමත් ඊට උදාහරණ වෙයි.

පුරාණ ලාංකිකයෝ ජලය ගබඩා කිරීමේ දී හා බෙදා හැරීමේ දී ද අද්විතීය දැනුමක් ප්‍රදර්ශනය කළහ. ඔවුන් ඇතැම් ඇළ මාර්ග කඳුකර ප්‍රදේශ හරහා සැතපුම් ගණනාවක් දිවෙන පරිදි සියුම් බෑවුම් සහිත ව සකස් කිරීමෙන් ඒ බව තහවුරු වේ. මේ වාරි පද්ධති මගින් නියඟ කාලවල දී පවා ස්ථාවර ජල සැපයුමක් තහවුරු කෙරුණු අතර වැසි කාලවල දී ඇති වන ගංවතුර පාලනය කිරීමට ද ඒවා උපකාරී විය. මේ වාරි පද්ධති මගින් ශ්‍රී ලංකාව සහල් නිෂ්පාදනයෙන් ස්වයංපෝෂිත කෙරුණු අතර මෙරට 'පෙරදිග ධාන්‍යාගාරය' ලෙස ද ප්‍රකට විය.

(ලකුණු 10යි)

4. පහත සඳහන් ඡේදය කියවා අසා ඇති ප්‍රශ්නවලට කෙටි පිළිතුරු සපයන්න.

ක්‍රි.ව 3,4,5 යන ශත වර්ෂවල වාරි කර්මාන්තයේ සිදු වූ දැවැන්ත වර්ධනයත් සමඟ අතිමහත් නිෂ්පාදන අතිරික්තයක් හට ගති. මේ නිෂ්පාදන අතිරික්තය භුක්ති විඳි පාලක පන්තියේ විශාල විපර්යාසයක් සිදු විය. ඔවුහු මීට පෙර ලංකාවේ නොසිටි අයුරේ පාලක පංතියක් වූහ. මීට පෙර සිටි පාලක පංතිය සංඛ්‍යාවෙන් විශාල නොවීම නිෂ්පාදන ක්‍රියාවලියට සෘජුවම සහභාගි වීම මහජනයාගෙන් උඩට එසවුණු ප්‍රච්චේකි පාලක පංතියක් නොවීම විශේෂත්වයකි. නව පාලකයෝ මෙහි විපර්යාස වූහ. සංඛ්‍යාවෙන් විශාල වීම, ශ්‍රමයෙන් ස්පර්ශ නොවීම මහජනයාගෙන් උඩට එසවුණු ප්‍රච්චේකි පාලක පංතියක් වීම දැකිය හැකි ය. පස්වන ශත වර්ෂයට පෙර ශතවර්ෂ දහයක් පමණ දීර්ඝ කාලයක් අනුරාධපුරයේ වාසය කළ ලංකාවේ පාලක පංතියට මාලිගාවක් යැයි කිව හැකි ශ්‍රී විභූෂිත ස්ථානයක් පවා නො වී ය. එසමයෙහි අනුරාධපුර නගරයේ මහානුභාව සම්පන්න ව උඩුගුවනට විහිද ගියේ ස්වර්ණමාලී, අභයගිරි, ජේතවනාරාම ආදී මහා දාගැබ් විය. එහෙත් මහාමේස වනෝද්‍යානය පුරා පැතිර ගිය ලෝවාමහාප්‍රාසාදය වැනි මන්දිර ය. මේවා සමහරක් බැතිමතුන් ආගමික වතාවක් පැවැත් වූ පූජනීය ගොඩනැගිලි ය. අනෙක්වා භික්ෂූන්ගේ වාසස්ථාන වූ ආරාමය රජමාලිගය හැඳින්වූණේ මහාවත්තු යන නාමයෙන් ය. මහාවත්තු යනු මහා මන්දිරය, මහා ගෘහය යන අර්ථවත් පදයකි. ඇතුළු නුවර අනෙකුත් ගොඩනැගිලි හා සසඳන විට මේ ගොඩනැගිල්ල ශ්‍රී විභූතිමත් ව තිබෙන්නට ඇත. එහෙත් පිටි නුවර ආගමික ගොඩනැගිලි සමඟ තරග කිරීමට මහාවත්තුවට කිසිසේත් නොහැකි විය.

අනුරාධපුර නගරය තුළ රජ මාලිගාවක නිෂ්ටාචාරයක් පවා සොයා ගැනීමට හැකි වූයේ ලංකාවේ පුරාවිද්‍යා කැණීම් ආරම්භ කොට ශත වර්ෂ භාගයකට පසු ව ය. එ ද අපගේ සාකච්ඡාවට විෂය වන කාලයෙන් මෙපිට යුගයකට අයත් වේ. අනුරාධපුරයේ රජ කළ රජවරුන්ට තම වාසය පරිභෝජනය හා ආස්වාදනය සඳහා යෝග්‍ය වූ ශ්‍රී විභූතිමත් මාලිග ද ඒ හා බැඳුණු වෙනත් අංගෝපාංග ද ගොඩනගා ගැනීමට හැකි වූයේ ආර්ය භාෂාවක් කතා කරන්නන් මෙරට ජනාවාස කිරීමෙන් අවුරුදු දහසකට පසු ය.

1. පොදු මහජනතාව සහ පාලක පන්තිය පැහැදිලි ව කණ්ඩායම් දෙකක් බවට පත් වීමට හේතුව කුමක් ද?
2. භික්ෂූන් වහන්සේලාගේ වාසස්ථානය මෙහි හඳුන්වා ඇත්තේ කවර නමකින් ද?
3. ක්‍රි.පූ. 3 වන සියවසට පෙර සිටි පාලක පන්තියේ ලක්ෂණ දෙකක් දක්වන්න.
4. ඇතුළු නුවර පිහිටි සුවිශේෂී ගොඩනැගිල්ල කුමක් ද?
5. තුන්වන සියවසට එපිට පාලකයන් ජීවත් වූ නිවාසය මාලිගාවක් ලෙස හඳුන්වා තිබේ ද?

(ලකුණු 10යි)

5. ගාල්ල දිස්ත්‍රික්කයට අයත් 'දියවරගම' වැව දීර්ඝ කාලයක් තිස්සේ පිළිසකර නොකිරීම නිසා ප්‍රදේශවාසීන්ගේ අවශ්‍යතා සඳහා භාවිත කළ නොහැකි වීම

රොන්මඩ තැන්පත් වීම නිසා ජල ධාරිතාව අඩු වී තිබීම හා වැවෙන් බැහැරට ජලය ගලා යන ඇළ මාර්ග තැනින් තැන කැඩී යාම

ප්‍රදේශවාසීන්ගේ පානීය ජල අවශ්‍යතා සපුරා ගැනීමට මෙන් ම කුඹුරු අක්කර සිය ගණනක් පුරන් වීමේ අවදානමක් මතු වී තිබීම

ඉහත කරුණු යටතේ ප්‍රදේශවාසීන්ට අත්විඳීමට සිදු ව ඇති දුෂ්කරතා විස්තර කරමින් වැව කඩිනමින් පිළිසකර කර දෙන ලෙස ඉල්ලා වාරිමාර්ග දෙපාර්තමේන්තුවේ දිස්ත්‍රික් අධ්‍යක්ෂවරයා වෙත යැවීමට සුදුසු රාජකාරි ලිපියක් ලියන්න. (ඔබ දියවරගම ගොවි සංවිධානයේ ලේකම් සිසිර කණ්ඩම්බ් යැයි සිතන්න.)

නැතහොත්

පහත දැක්වෙන විස්තරය පදනම් කොට ගෙන අත් පත්‍රිකාවක් සකස් කරන්න.

ජාතික ආධුනිකත්ව හා පුහුණු කිරීමේ අධිකාරිය මගින් පවත්වනු ලබන සය මාසික මැහුම් පාඨමාලාව 2025.10.15 දින සිට දෙවසරිගම පුහුණු මධ්‍යස්ථානයේ දී ආරම්භ කිරීමට එහි කළමනාකරු අපේක්ෂා කරයි. ඇඳුම් කැපීම හා මැසීම, වූල් ගෙතීම, රිබන් නිර්මාණ, මදුරු දැල් මැසීම හා බෝනික්කන් සෑදීම යනාදිය පාඨමාලාවේ අත්තර්භ්‍යය වේ. නොමිලේ පැවැත්වෙන පාඨමාලාව සඳහා සහභාගීවන්නන් සඳහා වාර ප්‍රවේශ පත්‍ර, අඩු ආදායම්ලාභියෙකු නම් රුපියල් හාරදහසක දීමනාවක් හා පාඨමාලා අවසානයේ වෙළඳපොළ අවස්ථා ලබා දීමට ද සැලසුම් කර ඇත.

(ලකුණු 15යි)

vi (අ) පළමු සංදේශ කාව්‍යයේ රචකයා ලෙස සැලකෙන්නේ කවුද?
 (ආ) කෝට්ටේ යුගයේ රචිත සංදේශ කාව්‍ය දෙකක් නම් කරන්න.

vii. (අ) ‘කවිමිණ’ කවරෙකුගේ නිර්මාණයක් ද?
 (ආ) එම නිර්මාණකරුවාගේ පළමු කාව්‍ය කෘතිය කුමක් ද?

viii. “කොහොමද මම එයාගෙ නම කියන්නේ අයියා”
 (අ) මෙහි අයියා යනුවෙන් හඳුන්වන තැනැත්තා කවුද?
 (ආ) මේ සංවාදය සිදු වන්නේ කවර ස්ථානයක ද?

ix. පහත සඳහන් කවියේ ඉතිරි පද පේළි දෙක සම්පූර්ණ කරන්න.

අඳුරු කරුවලේ පඳුරට මුවා වෙලා

විදුලි එළිය දැක ගිනි හුළ දියේ හෙලා

(අ)

(ආ)

x. (අ) තොටගමුවේ ශ්‍රී රාහුල හිමි වැඩ වාසය කළේ යැයි සැලකෙන පිරිවෙන කුමක් ද?

(ආ) උන්වහන්සේ සිටි අවධියට අයත් තවත් පිරිවෙනක් නම් කරන්න.

(ලකුණු 2 X 10 =20යි)

2. පහත සඳහන් ගද්‍ය හා පද්‍ය පාඨ කියවා අසා ඇති ප්‍රශ්නවලට කෙටි පිළිතුරු සපයන්න.

i නුදුරු වැ සිහිලැ’ලී ය ගඟලැ’ ලිය
 වට සැදි මල් වැ ලී ය සුදු වැලිය
 පිපි වන සිටි ම ලී ය වන මලිය
 තුටුවන සිතිවි ලී ය පුල් විලිය

(අ) තද කළු අකුරින් මුද්‍රිත පදවල අර්ථය වෙන වෙන ම ලියන්න.

(ආ) ඉහත කවියේ අදහස සරල බසින් ලියන්න.

ii “වහන්සේ, ඇපි දඩයෙකුදු සැතිනුදු සතුන් දමන්නට නො හැක්කම්හ. වහන්සේ සතුන් නොදඩයෙන් මැ නොසැතින් මැ දමන දැ යැ වහන්සේ, ඇපි යම්හ. බොහෝ කාර්යය ඇත්තම්හ.”

(අ) තද කළු අකුරින් මුද්‍රිත පදවල අර්ථය වෙන වෙන ම ලියන්න.

(ආ) ඉහත පාඨයේ අදහස සරල බසින් ලියන්න.

iii. “බෝධි සත්ත්වයන් වහන්සේගේ යෝධයෝ බ්‍රහ්මදත්තයන්ගේ යෝධයන්ට අතින් මුහුණින් උසුළු පෑ නොයෙක් ප්‍රකාරයෙන් ආකෝෂ පරිහව් බෙණෙමින් ගහට කරන්නාහ. මව්ප් මාංස හා කන බොන දෑ හා රා විත් ඔබ්ම් ආදිය පුරා ගෙන පිටත සිටියවුන්ට දික් කොට පුළු ගන්වා නැවත තුමු ම කන්නාහ බොන්නාහ.”

(අ) තද කළු අකුරින් මුද්‍රිත පදවල අර්ථය වෙන වෙන ම ලියන්න.

(ආ) මියුලු නුවර වාසීන් මෙලෙස හැසිරීමට හේතුව කෙටියෙන් ලියන්න.

- iv. වනසිරි පියුම් රා බඳ රන්'බරණ යුරු
වටපිරි සුපුල් දුනුකේ මල් මුරුත'තුරු
බිඟු පිරි වැරු ඔලු'පුලුඹුලවල තඹුරු
නිමසරි සිහිල් දිය හෙබ දැක යන් මිතුරු

- (අ) මෙහි සඳහන් පරිසරය විස්තර කර ඇත්තේ කෙසේ ද?
(ආ) කාව්‍යයෙහි අන්තර්ගත රූපකාලංකාරයක් ලියන්න.

- v. කන්කලු වෙණ නද ඇසුමෙහි ලොබිනේ
රන් රසු දැල් කොළ හල වන බියෙනේ
සන්සල නොව එහි පිළි රු ලෙසිනේ
නන් හය සෙන් සිටියෝ සිටි මතිනේ

- (අ) තද කළු අකුරෙන් මුද්‍රිත වචනවල අර්ථ වෙන වෙනම ලියන්න.
(ආ) කවියෙහි අදහස සරල බසින් ලියන්න.

(ලකුණු 4X5=20යි)

3. • භාෂාව නිසි ලෙස හැසිරවීම
• අවස්ථා නිරූපණය
මනාව යොදා ගැනීම නිසා උම්මග්ග ජාතකය ශ්‍රාවකයාට රසවත් කතා පුවතක් බවට පත් වී ඇති අයුරු නිර්දේශිත කොටසින් එක් කොටසකට උදාහරණ දෙක බැගින් දක්වමින් විමසන්න.

නැතහොත්

- සමාජ ආර්ථික තොරතුරු
• සොබාදහමේ වමන්කාරජනක බව
එක් කරමින් අපූර්වත්වයෙන් යුතු ව මාර්ග වර්ණනාව ඉදිරිපත් කර ඇති ආකාරය සැලකිණි සංදේශයේ නිර්දේශිත කොටසින් එක් කරුණකට උදාහරණ දෙක බැගින් දක්වමින් විමසන්න.

(ලකුණු 15යි)

4. • සරල බස් වහර
• උචිත කාව්‍යාලංකාර
යොදා ගනිමින් ළමා මනසට යෝග්‍ය රසවත් කාව්‍ය පංතියක් නිර්මාණය වී ඇති ආකාරය 'ජාතික තොටිල්ල' නිර්දේශිත කොටසින් එක් කරුණකට උදාහරණ දෙක බැගින් දක්වමින් විමසන්න.

නැතහොත්

- ශාන්ත ගති පැවතුම්වලින් යුක්ත විමන්
• දෛර්යවන්ත ව ජීවිතයට මුහුණ දීමත් නිසා
පුංචි මැණිකාගේ චරිතය පාඨකයාගේ සානුකම්පාවට ලක් වන ආකාරය නිර්දේශිත කොටසින් එක් කරුණකට උදාහරණ දෙක බැගින් දක්වමින් විමසන්න.

(ලකුණු 15යි)

5. සක් දෙවිඳුන්ගේ අනුග්‍රහය ඇති ව ගුත්තිල ඇදුරු ජය ගන්නා ආකාරය කවියා රසවත් ව ඉදිරිපත් කර ඇත. ගුත්තිල කාව්‍යයේ නිර්දේශිත කොටස ඇසුරින් උදාහරණ තුනක්වත් දක්වමින් විමසන්න.

(ලකුණු 10යි)

6. තම අභිමතය අනුව ම ක්‍රියා කිරීමෙන් ජීවිතයේ පුද්ගලයන්ට අත් වන ඉරණම 'උග්ගසේන සිටු පුත්ත'ගේ වස්තුව' ඇසුරෙන් උදාහරණ තුනක්වත් දක්වමින් පැහැදිලි කරන්න.

(ලකුණු 10යි)

7. කාව්‍යාලංකාරවල ඇති සරල බව හේතු කරගෙන ජන කවිය ගැමි ජනතාවට සමීප සාහිත්‍යාංගයක් බවට පත් වී ඇති ආකාරය 'භානා භීය පානා අඛහුරෙන් දැනේ' කාව්‍ය පන්තිය ඇසුරෙන් උදාහරණ තුනක්වත් දක්වමින් විමසන්න.

(ලකුණු 10යි)

දකුණු පළාත් අධ්‍යාපන දෙපාර්තමේන්තුව
 Department of Education, Southern Province
දකුණු පළාත් අධ්‍යාපන දෙපාර්තමේන්තුව
Department of Education, Southern Province

දෙවන වාර පරීක්ෂණය -2025
Second Term Test- 2025

11 ශ්‍රේණිය
Grade 11

සිංහල භාෂාව හා සාහිත්‍යය

පිළිතුරු

I පත්‍රය

1 - 2	11 - 3	21 - 1	31 - 1
2 - 1	12 - 3	22 - 3	32 - 3
3 - 3	13 - 1	23 - 2	33 - 2
4 - 4	14 - 4	24 - 4	34 - 4
5 - 3	15 - 2	25 - 1	35 - 3
6 - 1	16 - 4	26 - 2	36 - 4
7 - 2	17 - 1	27 - 3	37 - 1
8 - 4	18 - 4	28 - 4	38 - 2
9 - 3	19 - 2	29 - 2	39 - 3
10 - 1	20 - 4	30 - 1	40 - 2

II පත්‍රය

01. (i) (අ) ඉ, ඊ, ච, ඡ, ජ, ඤ, ඡ, ය, ශ,
 (ආ) ඩ, ඥ, ණ, න, ම
- (ii) (අ) මලු - ගමන් මලු යනාදිය
 (ආ) මළු - මිදුල් (පිළිගත හැකි නිවැරදි අර්ථයක් ඇති විට ලකුණු පිරිනමන්න.)
- (iii) (අ) නිරර්ථක
 (ආ) අනුස්මරණය
- (iv) (අ) සුරත - පූර්ව ස්වර ලෝප සන්ධිය
 (ආ) පොහොසද්දන - පර රූප සන්ධිය
- (v) අපද්‍රව්‍ය, දුර්ගන්ධය
- (vi) (අ) අසම්භාව්‍ය ක්‍රියා / කලාර්ථයේ අසම්භාව්‍ය ක්‍රියා
 (ආ) ප්‍රයෝජ්‍ය ක්‍රියා
- (vii) (අ) ළමයා පන්දුව උඩට විසි කළේ ය.
 (ආ) ගුරුවරු පාඩම් නිසි ලෙස උගන්වති.
- (viii) (අ) බ්‍රහ්ම ඝෝෂාව / බඹ ගොස
 (ආ) ධර්ම ග්‍රන්ථය / දහම් ගත
- (ix) (අ) විශේෂවේදී
 (ආ) නිබන්ධන

(x) (අ) වේදිකාවේ නිමිසයේ ඇත.

(ආ) අප මාධ්‍ය වැඩසටහනට සහභාගී විය යුතු ය.

අපි මාධ්‍ය වැඩසටහනට සහභාගී විය යුත්තෙමු.

(ලකුණු 20 යි.)

02. (මුළු ලකුණු 25 යි.)

- | | | |
|---|---|--------------|
| සාරවත්භාවය, මාතෘකාව ද ඇතුළු ව | - | ලකුණු 08 යි. |
| සංවිධානය, නිර්මාණශීලීත්වය හා ස්වයන්ත්‍රත්වය | - | ලකුණු 12 යි. |
| ශිල්පීය දක්ෂතා සහ ඡේද බෙදා ලිවීම | - | ලකුණු 05 යි. |

03. සාරාංශකරණය

- ★ ශ්‍රී ලංකාවේ වාරි තාක්ෂණය ක්‍රි.පූ. 6 වැනි සියවස දක්වා අතීතයකට විහිදීම
- ★ පුරාණ ලාංකිකයන්ගේ විශිෂ්ට ඉංජිනේරුමය හැකියාව හා ජල කළමනාකරණ ඥානය මෙම වාරි පද්ධතිවලින් මනාව පිළිබිඹු වීම
- ★ කෘෂිකාර්මික සමාජයකට ජලය අත්‍යවශ්‍ය බව ඔවුන් මනාව වටහා ගෙන තිබීම
- ★ දැවැන්ත ජලාශ ඉදිකර දහස් ගණන් ගොවිබිම්වලට ජලය සැපයීම
- ★ ඇතැම් වැව් බැම් සැතපුම් ගණනාවක් දිගින් යුක්ත වූ අතර, ජල පීඩනය පාලනය කිරීමට සියුම් තාක්ෂණික ක්‍රම භාවිත කිරීම
- ★ මෙම වාරි පද්ධති මගින් ශ්‍රී ලංකාව සහල් නිෂ්පාදනයෙන් ස්වයංපෝෂිත කිරීම

(මුළු ලකුණු 10 යි.)

ලකුණු විග්‍රහය

- | | | |
|-------------------|---|--------------|
| 1. අන්තර්ගතය | - | ලකුණු 06 යි. |
| 2. වාක්‍ය ගණන | - | ලකුණු 02 යි. |
| 3. ශිල්පීය දක්ෂතා | - | ලකුණු 02 යි. |

04. (i) වාරි කර්මාන්තයේ දියුණුවත් සමග නිෂ්පාදනයේ දැවැන්ත වර්ධනයක් ඇති වූ නිසා

(ii) ආරාමය

(iii) සංඛ්‍යාවෙන් විශාල නොවීම

නිෂ්පාදන ක්‍රියාවලියට සෘජු ව ම සහභාගී වීම

ප්‍රවීණතා පාලන පන්තියක් නොවීම

(iv) මහාවත්ථුව

(v) නැත

05. රාජකාරි ලිපිය

- | | | |
|-------------------|---|--------------|
| 1. ආකෘතිය | - | ලකුණු 04 යි. |
| 2. අන්තර්ගතය | - | ලකුණු 08 යි. |
| 3. ශිල්පීය දක්ෂතා | - | ලකුණු 03 යි. |

අත් පත්‍රිකාව

1. ආකෘතිය - ලකුණු 04 යි.
2. අන්තර්ගතය - ලකුණු 08 යි.
3. ශිල්පීය දක්ෂතා - ලකුණු 03 යි.

III පත්‍රය

01. (i) (අ) කුරුණෑගල.
(ආ) IV වන පරාක්‍රමබාහු රජ කාලයේ.
- (ii) (අ) එච්. එම් කුඩලිගම
(ආ) අභියෝග නොමැති ජීවිතය සාරවත්, රසවත් බවක් නොවන බව.
- (iii) (අ) බුදුරාජාණන් වහන්සේ
(ආ) ධර්මසේන හිමි
- (iv) (අ) පුරිස ධම්ම සාරථී ගුණය.
(ආ) හත් වන පරිච්ඡේදය
- (v) (අ) තමා නාද මිහිඳු යන මානය
(ආ) දමා එයින් වින්දෝ අවමානය
- (vi) (අ) මහා කවි කාලිදාස
(ආ) පරෙවි , සැලලිහිණි, කෝකිල , හංස , ගිරා
- (vii) (අ) එස්. මහින්ද හිමි
(ආ) ඔවා මුතු
- (viii) (අ) හිරපල්ලා
(ආ) හිර ගෙදර දොරටුව අසල.
- (ix) (අ) අනුන් ලියන් දැක තම ලියට තල තලා
(ආ) දුවන මුවන් දැක නොදමන් නෙළුව පලා
- (x) (අ) විජයබා පිරිවෙන
(ආ) කෑරගල පද්මාවතී පිරිවෙන








(ලකුණු 02 x 10 = 20 යි.)

02. (i) (අ) සිහිලැලිය - සිතල පුල් - පිපුණු
(ආ) (වෙහෙරට) ආසන්නයෙහි ශිතල දිය ඇලි ය. අවට සැදුණු මල් වැල් හා සුදු වැලි තලා ය.
පිපිණු ස්වභාවයෙන් ම ඇති වන මල් ය. සතුටු සිතිවිලි ඇති කරවන පිපුණු මල්වලින් යුතු විල් ය.

- (ii) (අ) දඬියෙනුදු - දඩුවමින් දමන්නට - දමනය කිරීමට
 (ආ) වහන්ස, අපට දඩුවලින් ද, ආයුධවලින් ද සත්ත්වයින් දමනය කළ නො හැකි ය. ඔබ වහන්සේ විසින් සත්ත්වයින් දඩුවලින් හා ආයුධ නොමැති ව ම දමනය කළ සේක. අපි යන්නෙමු. බොහෝ කාර්යයන් ඇත.
- (iii) (අ) ආක්‍රෝෂ පරිභව - බැණ වැදීම් හා නින්දා ගහට - කරදර, ගැහැට
 (ආ) බ්‍රහ්මදත්ත රජු හා පිරිස මියුලු නුවර වටලා ගත් අවස්ථාවේ නගරය ඇතුළත උත්සව හා නොයෙක් ක්‍රියාවන් පෙන්වා පිටත මිනිසුන්ට ඇතුළතට පැමිණීමට නොහැකි ලෙස ක්‍රියා කිරීම
- (iv) (අ) වනය නැමැති ශ්‍රී කාන්තාවගේ පද්මරාග මාණික්‍යයෙන් බඳනා ලද රන් ආභරණ සේ මනාව පිපුණු දුනුකේ ගස් හා මල් පිපුණු මුරුත ගස්වලින් හාත්පස පිරුණා වූ ද, ඕලු, මානෙල්, නෙලුම් ආදී මල්වලින් යුත් මී මැස්සන්ගෙන් පිරුණු ඉතා සිතල ප්‍රායයකින් ද යුක්ත පරිසරයක්
 (ආ) වන සිරි
- (v) (අ) සන්සල - වංචල, සෙලවෙන නත් හය සෙන් - නොයෙක් අශ්ව සේනාව
 (ආ) කනට මිහිරි විණා නාදය ඇසීමට ආශා ඇති ව රන් රසු දැල් කොළහල වෙතැයි යන බියෙන් නොයෙක් අශ්ව සේනාව නොසැලී පිළිරු මෙන් සිටියහ.

(ලකුණු 04 x 5 = 20 යි.)

11 ශ්‍රේණිය කෙටි සටහන් පොත් සංශෝධිත නව විෂය නිර්දේශයේ පාඩමෙන් පාඩම

 MATHEMATICS SHORT NOTES BOOK 11 ශ්‍රේණිය ගණිතය කෙටි සටහන් PRINTED AND PUBLISHED BY MASITHA BOOK PUBLISHERS (PRIVATE) LTD www.masithabooks.com Rs : 300	 SINHALA LITERATURE SHORT NOTES BOOK 11 ශ්‍රේණිය සිංහල කාව්‍ය හා රසායනික කෙටි සටහන් PRINTED AND PUBLISHED BY MASITHA BOOK PUBLISHERS (PRIVATE) LTD www.masithabooks.com Rs : 300	 SINHALA LANGUAGE SHORT NOTES BOOK 11 ශ්‍රේණිය සිංහල භාෂාව හා ව්‍යාකරණ කෙටි සටහන් PRINTED AND PUBLISHED BY MASITHA BOOK PUBLISHERS (PRIVATE) LTD www.masithabooks.com Rs : 300	 O/L PHYSICS SHORT NOTES BOOK 11 ශ්‍රේණිය භෞතික විද්‍යාව කෙටි සටහන් PRINTED AND PUBLISHED BY MASITHA BOOK PUBLISHERS (PRIVATE) LTD www.masithabooks.com Rs : 300	 CHEMISTRY SHORT NOTES BOOK 11 ශ්‍රේණිය රසායන විද්‍යාව කෙටි සටහන් PRINTED AND PUBLISHED BY MASITHA BOOK PUBLISHERS (PRIVATE) LTD www.masithabooks.com Rs : 300	 BIO SCIENCE SHORT NOTES BOOK 11 ශ්‍රේණිය ජීව විද්‍යාව කෙටි සටහන් PRINTED AND PUBLISHED BY MASITHA BOOK PUBLISHERS (PRIVATE) LTD www.masithabooks.com Rs : 300	 O/L HISTORY SHORT NOTES BOOK 11 ශ්‍රේණිය ඉතිහාසය කෙටි සටහන් PRINTED AND PUBLISHED BY MASITHA BOOK PUBLISHERS (PRIVATE) LTD www.masithabooks.com Rs : 350
 DRAMA & THEATER ARTS SHORT NOTES BOOK 11 ශ්‍රේණිය නාට්‍ය හා රංග කලාව කෙටි සටහන් PRINTED AND PUBLISHED BY MASITHA BOOK PUBLISHERS (PRIVATE) LTD www.masithabooks.com Rs : 300	 DANCING SHORT NOTES BOOK 11 ශ්‍රේණිය නර්තනය උඩරට - පහතරට - සබරගමු කෙටි සටහන් PRINTED AND PUBLISHED BY MASITHA BOOK PUBLISHERS (PRIVATE) LTD www.masithabooks.com Rs : 300	 SHORT NOTES BOOK 11 ශ්‍රේණිය කෘෂිකර්මය හා ආහාර තාක්ෂණය කෙටි සටහන් GRADE 11 AGRICULTURE MASITHA BOOK PUBLISHERS - KANDYKOTUWA Rs : 200	 SHORT NOTES BOOK 11 ශ්‍රේණිය ජීව විද්‍යා හා පුරවැසි අධ්‍යයනය කෙටි සටහන් GRADE 11 Life Sciences and Citizenship Education MASITHA BOOK PUBLISHERS - KANDYKOTUWA Rs : 200	 SHORT NOTES BOOK 11 ශ්‍රේණිය සන්නිවේදනය හා මාධ්‍ය අධ්‍යයනය කෙටි සටහන් COMMUNICATION AND MEDIA STUDIES MASITHA BOOK PUBLISHERS Rs : 200	 SHORT NOTES BOOK 11 ශ්‍රේණිය තොරතුරු හා සන්නිවේදන තාක්ෂණය කෙටි සටහන් INFORMATION AND COMMUNICATION TECHNOLOGY MASITHA BOOK PUBLISHERS Rs : 250	
 MASITHA SHORT NOTES BOOK 11 ශ්‍රේණිය සාහසික පද වර්ග හා සම්ප්‍රදායික යෙදුම් කෙටි සටහන් PRINTED AND PUBLISHED BY MASITHA BOOK PUBLISHERS (PRIVATE) LTD www.masithabooks.com Rs : 300	 MASITHA SHORT NOTES BOOK 11 ශ්‍රේණිය සමාජ සිද්ධි හා විරුද්ධ පද කෙටි සටහන් PRINTED AND PUBLISHED BY MASITHA BOOK PUBLISHERS (PRIVATE) LTD www.masithabooks.com Rs : 300	 SHORT NOTES BOOK 11 ශ්‍රේණිය ගෘහ ආර්ථික විද්‍යාව කෙටි සටහන් GRADE 11 HOME SCIENCE MASITHA SHORT NOTES BOOK MASITHA BOOK PUBLISHERS - KANDYKOTUWA Rs : 250	 SHORT NOTES BOOK 11 ශ්‍රේණිය සෞඛ්‍ය හා ශාරීරික අධ්‍යයනය කෙටි සටහන් GRADE 11 HEALTH SCIENCE MASITHA SHORT NOTES BOOK MASITHA BOOK PUBLISHERS - KANDYKOTUWA Rs : 200	 SHORT NOTES BOOK 11 ශ්‍රේණිය ව්‍යාපාර හා විගණනා අධ්‍යයනය කෙටි සටහන් G.C.E. (O/L) ACCOUNTING MASITHA BOOK PUBLISHERS Rs : 200	 SHORT NOTES BOOK 11 ශ්‍රේණිය ආගමික හා ආර්ථික විද්‍යා කෙටි සටහන් RELIGION AND ECONOMICS MASITHA BOOK PUBLISHERS Rs : 200	
 SHORT NOTES BOOK 11 ශ්‍රේණිය භූගෝලය කෙටි සටහන් GRADE 11 GEOGRAPHY MASITHA SHORT NOTES BOOK MASITHA BOOK PUBLISHERS - KANDYKOTUWA Rs : 200	 SHORT NOTES BOOK 11 ශ්‍රේණිය චිත්‍ර කලාව කෙටි සටහන් ART HISTORY MASITHA BOOK PUBLISHERS - KANDYKOTUWA Rs : 250	 SHORT NOTES BOOK 11 ශ්‍රේණිය සිංහල සාහිත්‍යය කෙටි සටහන් 10 - 11 ශ්‍රේණි සඳහා SINHALA LITERATURE MASITHA BOOK PUBLISHERS Rs : 650				

මෙම කෙටි සටහන් පොත් සකස් කොට ඇත්තේ ජාතික අධ්‍යාපන ආයතනය මගින් සම්පාදනය කොට ඇති නව විෂය නිර්දේශය අනුව, විෂය ප්‍රවීණත්වයෙන් යුත් සම්පාදක මණ්ඩලයක් විසින්, එහෙයින් මෙහි අන්තර්ගත සියලු සටහන් එම විෂය නිර්දේශයේ සෑම මාතෘකාවක්ම ආවරණයකොට තිබේ. මෙම ග්‍රන්ථ සම්පාදනය කිරීමේ දී පූර්ණ අවධානය යොමුකොට ඇත්තේ සිසුන්ට මෙන්ම ගුරුවරුන්ට ද අවශ්‍යයෙන්ම මතකයේ තබා ගත යුතු සියලු කරුණු අන්තර්ගත කරමින් වන හෙයින් වෙනත් අතිරේක ග්‍රන්ථ පරිහරණයකින් තොරව වුවද අදාල විෂය නිර්දේශයේ වැදගත් කරුණු සියල්ල ඉතා පහසුවෙන් හැදෑරීමේ මෙන්ම මතකයේ රඳවා ගැනීමේ හැකියාව ද ලැබෙනු ඇත.



LOL.LK
LOL STORE (PVT) LTD

CASH ON DELIVERY

VISA

mastercard

KOKO


037 20 60 110

071 77 74 440


Buy Now

CLICK HERE


11 ශ්‍රේණි ඉංග්‍රීසි මාධ්‍ය කෙටි සටහන් පොත් **ENGLISH MEDIUM SHORT NOTE BOOKS Rs 180/-**




Rs : 180




Rs : 180




Rs : 180




Rs : 180




Rs : 180




Rs : 180




Rs : 180



Rs : 180



Rs : 180



Rs : 180

මෙම කෙටි සටහන් පොත් සකස් කොට ඇත්තේ ජාතික අධ්‍යාපන ආයතනය මගින් සම්පාදනය කොට ඇති නව විෂය නිර්දේශය අනුව, විෂය ප්‍රවීණත්වයෙන් යුත් සම්පාදක මණ්ඩලයක් විසිනි, එහෙයින් මෙහි අන්තර්ගත සියලු සටහන් එම විෂය නිර්දේශයේ සෑම මාතෘකාවක්ම ආවරණයකොට තිබේ. මෙම ග්‍රන්ථ සම්පාදනය කිරීමේ දී පූර්ණ අවධානය යොමුකොට ඇත්තේ සිසුන්ට මෙන්ම ගුරුවරුන්ට ද අවශ්‍යයෙන්ම මතකයේ තබා ගත යුතු සියලු කරුණු අන්තර්ගත කරමින් වන හෙයින් වෙනත් අතිරේක ග්‍රන්ථ පරිහරණයකින් තොරව වුවද අදාල විෂය නිර්දේශයේ වැදගත් කරුණු සියල්ල ඉතා පහසුවෙන් හැඳුරීමේ මෙන්ම මතකයේ රඳවා ගැනීමේ හැකියාව ද ලැබෙනු ඇත.



LOL.LK
LOL STORE (PVT) LTD

CASH ON DELIVERY

VISA



037 20 60 110

mastercard

KOKO



071 77 74 440

Buy Now

CLICK HERE

